

ടൂറിസം പദ്ധതികൾക്കായി പെർമിസിവ് സാങ്ഷൻ

148(758) ശ്രീ. ടി. ഐ. മധുസൂദനൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

ടൂറിസം വകുപ്പിന്റെ ഫണ്ടുപയോഗിച്ച് മറ്റ് വകുപ്പുകളുടെയോ തദ്ദേശഭരണ സ്ഥാപനങ്ങളുടെയോ സ്വകാര്യ വ്യക്തികളുടെയോ ഭൂമിയിൽ പദ്ധതി നടപ്പാക്കാനായി ടൂറിസം വകുപ്പിന് പെർമിസിവ് സാങ്ഷൻ നൽകുന്നതിനുള്ള നടപടിക്രമങ്ങൾ വിശദമാക്കാമോ?

ടൂറിസം സാധ്യതയുള്ള സ്ഥലത്ത് ടൂറിസം വികസന പദ്ധതികൾ നടപ്പാക്കുന്നതിന് മുന്നോടിയായി പ്രസ്തുത ഭൂമിയുടെ ഉടമസ്ഥരായ സർക്കാർ വകുപ്പുകൾക്ക്/സ്ഥാപനങ്ങൾക്ക് പദ്ധതിയുടെ ആവശ്യകത ബോധ്യപ്പെടുത്തിയശേഷം അവരിൽ നിന്നും പദ്ധതിയുമായി മുന്നോട്ടുപോകുന്നതിനുള്ള എൻ.ഒ.സി./ പെർമിസിവ് സാങ്ഷൻ വാങ്ങാറുണ്ട്. സ്വകാര്യ വ്യക്തികളുടെ ഭൂമിയിൽ സാധാരണഗതിയിൽ പൊതു ഉപയോഗത്തിനുള്ള പദ്ധതികളൊന്നും നടപ്പാക്കാറില്ല. എന്നാൽ സ്വകാര്യ വ്യക്തികളുടെ ഭൂമിയും ടൂറിസം വികസനത്തിന് അനിവാര്യമാണെന്ന് ബോധ്യപ്പെട്ടാൽ അത് ഭൂമി ഏറ്റെടുക്കൽ നടപടിയിലൂടെ ഏറ്റെടുത്ത് ടൂറിസം പദ്ധതികൾ നടപ്പിലാക്കാനാണ് പതിവ്.

ആലപ്പുഴ നിയോജകമണ്ഡലത്തിലെ ടൂറിസം പദ്ധതികൾ

149(759) ശ്രീ. പി. പി. ചിത്തരഞ്ജൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

ആലപ്പുഴ നിയോജകമണ്ഡലത്തിൽ ടൂറിസം വകുപ്പ് ആവിഷ്കരിച്ച് നടപ്പാക്കുന്ന പദ്ധതികളുടെ വിശദവിവരം ലഭ്യമാക്കാമോ?

(a) ആലപ്പുഴ ബീച്ച് വിജയാ പാർക്കിൽ ഡി.റ്റി.പി.സി. മുഖേന ഒരു കോടിയോളം രൂപ ചെലവഴിച്ച് വിനോദസഞ്ചാര വകുപ്പ് ആവിഷ്കരിച്ചിട്ടുള്ള വേൾഡ് ക്ലാസ് ടോയ്ലെറ്റിന്റെ നിർമ്മാണം ആരംഭിച്ചിട്ടുണ്ട്. കിറ്റ്കോ എന്ന ഏജൻസിക്കാണ് ടി പദ്ധതിയുടെ നിർമ്മാണ ചുമതല.

(b) ആലപ്പുഴ ഹെറിറ്റേജ് പദ്ധതി മുഖേന 30 കോടി രൂപയുടെ പദ്ധതികൾ നടപ്പാക്കിവരുന്നു.

(i) Conservation of New Model Coir Society Buildings - Coir Living Museum (The Living Coir Factory)